

Müharibə odlu bir köynəkdir, onu hamı əyninə geyinə bilmir. Müharibənin nəticəsini əvvəlcədən görmək mümkündür. Söhbət qalib və məğlub olmaqdan getmir. Bais olduğu ölümlər, qan-qada onun əsl mahiyyətini üzə çıxarır. Yeni müharibə varsa ölüm qaçılmazdır.



Hafiz Təmirov, polis polkovniki

Dalaşmaq, dava etmək, döyüşmək anlayışı fərqlərə deyil, topluya, kütləyə, xalqlara, dövlətlərə şamil olunanda onun miqyasının genişlənməsi mənasını dəyişir, ən çox da anaların qorxduğu sözə-müharibəyə çevrilir.

"Qorxuram"ı heç bir ata dilinə gətirməz. Əsl qorxu doğmasını, əzizini itirəndən sonra başlayar. Yanında yeri boş qalar, dilində adı qabar bağlayar, bax onda ataların ürəyi çox yaşamaq qorxusuna təslim olar...

Xalq sınağa çəkilib

Müharibənin odlu kürəsinin bir qərinə öncə Azərbaycanda yaxıb-yandırmadığı yer, ürək qalmadı. Xalqımızın sınağına çevrilən bu bəla əsrdən-əsre, nəsil-dən-nəslə keçdi. Yenə də canlar aldı, qanlar töküldü. İşğal nəticəsində odlara qalanan kəndlərin, şəhərlərin əhalisi canlarını dişində götürüb qaça bilsələr də illərlə məcburi köçkün adı, damğaşı ilə yaşadılar.

Əslində insanın insandan qaçması insanlığın faciəsidir. Adətən görmüşük ki, həyatına təhlükədən, vəhşi heyvandan və

digər qorxulardan insan qaçıb insana sığınar.

Ancaq birinci Qarabağ müharibəsinə qədr və ondan sonrakı dövrlərdə xalqımız insan maskası geyinmiş dişi qanlı cannavarlardan və onların havadarlarından qaçmağa məcbur oldu.

Öz vətəninə qərrib kimi yaşamağa ad qoymaq mümkün deyil. Məhz buna görə də ikinci bir müharibənin olmasını atalar daha çox istəyirdi. Bir parçasını, ciyərparasını itirməyə, ona ömürlük həsrət qalmağa, qatlanmağın əsas səbəbi düşmən tapdağındakı torpaq, yurd yeri idi. Çünki tapdaq altında qalan torpağın ahı insanı tutur, yaşamaqla ölmək arasında qalib əzab çəkir...

Biz o əzabdan beş il öncə-sentyabrın 27-də qurtulduq. Vətən, torpaq uğrunda əsl müharibənin, döyüşün həm də humanist dəyərlərlə necə aparıldığını biz illər öncə qanımızın töküldüyünə göz yumanlara göstərdik. Qələbəmizə dost da şahidlik etdi, düşmən də.

Yazımın qəhrəmanı olan polis serjantı Ceyhun Abuşova

Uğur hekayəsi döyüşlərdə yazılıb

İndi də keşikdədir, asayişin keşiyində...

müharibə atasının qolundan tanıdı. 1992-ci ildə Qarabağ uğrunda döyüşlərdə qolundan ağır yaralanan Nüsret Abuşov illər öncə qoluna qoyulmuş milin göynərtisindən indi də yuxu nədir bilmir. Çünki canında nüharibədən nişanə gəzdirenlər üçün müharibə heç vaxt bitmir...

Həmkarımız 1995-ci ildə Masallı rayonunun I Yeddiöymək kəndində doğulub. Masallı rayonu-ndakı 1 sayılı tam orta məktəbi bitirib. 2015-ci ilin oktyabrında həqiqi hərbi xidmətə çağırılıb. İntizamlı əsgər olub.

Güclü ordunun əsgəri idi

Keçirilən təlimlərə əsl müharibə kimi baxıb, sərti döyüş tapşırıqlarını layiqincə yerinə yetirib. Müharibənin yaşamaqla ölüm arasında bir an olduğunu 2016-cı ilin aprelinde görüb. Talış kəndi istiqamətində gedən döyüşlərdə fədakarlıq göstərib. 2017-ci ildə ordudan tərxis olunub. 2020-ci ildə könüllü olaraq Vətən müharibəsinə qatılıb. Deyir ki, atamdan adını eşitdiyim, ancaq heç vaxt görmədiyim, olmadığım yerlərdə döyüşmək mənə yuxu kimi gəlirdi. Ordu muz Cəbrayıl, Qubadlı, Zəngilan istiqamətlərində düşmənin canlı qüvvəsini məhv etdikcə və zi-rəhli texnikasını sıradan çıxarıdıcə mənə elə gəlirdi ki, atamın



indi də ağrıyan qolunun, Xocalıda qanına qəltan edilən, min bir əziyyətlə öldürülən körpələrin qisası alınır...

Bu gün sıramızdadır

Polis olmaq arzusunu belə dilinə gətirir: "Müharibənin gedişində və müharibədən sonra Azərbaycan Polisinin fədakarlığının şahidi oldum. İşğaldan azad olunmuş ərazilərdə asayişin qorunması, digər tədbirlərin həyata keçirilməsi polise həvalə olunmuşdu. Bütün çətinliklərə baxmayaraq tapşırılan işin öhdəsindən gələn polisin sıralarına qoşulmaq üçün Daxili İşlər Nazirliyinə müraciət etdim. Müraciətimə müsbət yanaşıldı. Daxili işlər na-

ziri general-polkovnik Vilayət Eyvazovun iştirakı ilə keçirilən sıra baxışında iştirak etdim. Cənab nazirin Vətən müharibəsi iştirakçılarına xüsusi rəğbətlə və həssaslıqla yanaşması məni daha da ruhlandırırdı..."

O, 2021-ci ildə daxili işlər orqanlarına qəbul olunub. Hazırda Nərimanov RPİ Post-Patrol Xidmətinin əməkdaşdır. Polis serjantı Ceyhun Abuşov antiterror tədbirlərində də iştirak edib.

Həmkarımız Müzəffər Ali baş Komandan tərəfindən "Qubadlı-nın azad olunmasına görə", "Cəbrayılın azad olunmasına görə" və "Vətən müharibəsi iştirakçısı" medalları ilə təltif olunub.